

## سنن کی دستوری اور آئینی حیثیت

[الشرع اکادمی گوجرانوالہ میں فکری نشست سے خطاب]

الحمد لله و كفى و سلام على عباده الذين اصطفى إما بعد فاعوذ بالله من الشيطان الرحيم بسم الله الرحمن الرحيم ربنا وابعث فيهم رسولا منهم يتلو عليهم آياتك و يعلمهم الكتب والحكمة ويزكيهم إنك أنت العزيز الحكيم - صدق الله العظيم جناب صدر محترم! میرے بہت عزیز بھائی اور ساتھی ڈاکٹر عبدالقدوس صاحب، برادر عزیز جناب اکرم و رک صاحب، اساتذہ کرام و معزز حاضرین!

السلام عليكم ورحمة الله وبركاته

میرے لیے یہ بڑی خوش قسمی اور سعادت کی بات ہے کہ اللہ تعالیٰ نے ایک مرتبہ پھر مجھے اس علمی ادارے میں حاضری کا شرف بخشنا اور آپ حضرات سے ملنے اور آپ حضرات کی زیارت کا موقع مرحت فرمایا۔ لیکن اور گفتگو تو ایک بہانہ ہوتا ہے، اصل مقصد تو تکمیلی ادارے میں آتا، کسی علمی ادارے کو دیکھنا اور احباب سے ملاقات و گفتگو کرنا ہوتا ہے، اس لیے کہ احباب سے ملاقات اور علمی احباب سے ملاقات بجائے خود ایک علمی مجلس ہوتی ہے اور بجائے خود ایک ثواب کا اور ایک عبادت کا کام ہے۔ باقی یہ کہ میں کیا گفتگو کروں گا؟ میں جو گفتگو کروں گا، وہ یقیناً پہلے سے آپ حضرات کے علم میں ہوگی۔ شاید ہی کوئی ایسی بات ہو جو آپ حضرات کے لیے نئی ہو یا شاید ہی کوئی ایسی بات ہو جو آپ حضرات کے علم میں اضافے کا باعث ہو۔ جہاں تک موضوع کا تعلق ہے، تو سنن کی دستوری اور آئینی حیثیت پر گفتگو ہوگی، اس کے ضمن میں سنن میں استنباط اور اخراج مسائل کے فقهاء کے جواباتیں، اس پر بھی تھوڑی سی گفتگو ہوگی۔

سنن کے حوالے سے اس طرح کی گفتگو اور اس طرح کا مودود آپ کو بے شمار کتابوں میں ملے گا اور وہ یقیناً آپ حضرات نے پڑھ رکھا ہو گا اور آپ کے علم میں ہو گا، لیکن اس وقت جس دور سے ہم گزر رہے ہیں اور جن حالات کا ہمیں سامنا ہے، ایک علمی ادارے سے واپسی اور دین سے واپسی کی وجہ سے ان حالات میں ہماری ذمہ داریاں کچھ بڑھ گئی ہیں۔ تہذیبی، ثقافتی اور تمدنی اعتبار سے جس طریقے سے دین اسلام کو اور دین اسلام کی اقدار و روابیات کو جس طرح تباہ

☆ شعبہ علوم اسلامی، جامعہ پنجاب، لاہور

ویرباد کرنے کی کوشش کی جا رہی ہے اور گلو بلازیشن کی شکل میں پوری دنیا کی سطح پر ایک فتنہ جو ہمارے سامنے موجود ہے، ہمیں اس فتنے کا احساس، اور اک اور علم بھی ہونا چاہیے اور اس فتنے کے تدارک کے لیے بھی ہمیں کچھ سوچنا چاہیے۔ ہمارا سب سے بڑا مسئلہ اور مشکل ہی ہے۔

ابھی بچپنے دنوں ریڈیو کے ایک سینما میں شریک تھا۔ اس میں، میں نے یہ بات کہی کہ ہمارا مسئلہ یہ ہے کہ ہم اس وقت جانستے ہیں جب کوئی فتنہ پوری امت مسلمہ کے اندر جڑ پکڑ کا ہو اور وہ فتنہ امت مسلمہ کو، اس کے ایک طبقے کو یا ایک جگہ کے لوگوں کو ایسی جگہ پر بیٹھا کا ہو جہاں سے واپسی بری مشکل نظر آتی ہے۔ اس کی وجہ یہ ہے کہ ہم بروقت فتنے کا اور اک نہیں کر سکتے اور اس کا ہمیں احساس تک نہیں ہوتا۔ اس کا احساس ہمیں تب ہوتا ہے جب پانی سرے گزر چکا ہوتا ہے۔ اس وقت جو سب سے بڑا فتنہ ہمارے سامنے ہے، اس فتنے کا اور اک نہیں ہونا چاہیے اور اس کے اور اک کے ساتھ ساتھ اس کے تدارک کی جو تدابیر ہیں، ان سے بھی ہمیں آگاہ ہونا چاہیے۔ وہ فتنے کیا ہے؟ وہ فتنہ یہ ہے کہ مذہب پرستی اور مذہبی بنیادوں پر انسانوں کی شاخخت اور ان کا انتیاز ختم ہو جائے۔ کسی کا کوئی مذہب نہ ہو۔ نہ کوئی مسلمان ہو، نہ عیسائی ہو، نہ سکھ ہو، نہ ہندو ہو۔ کسی کا کوئی مذہب نہ ہو اور کوئی انسان اس قسم کا انتحال اپنے اوپر چھپاں کرنے والا نہ ہو، بلکہ انسانیت کی بنیادوں پر سب ایک دوسرے کے ساتھ جل کر ہنے والے اور ایک دوسرے کے نظریات اور عقائد اور کارکارا حرام کرنے والے اور واداری کا سبق پڑھنے والے ہوں۔

میں ایک دفعہ ایک مجلس میں تھا تو، ہاں یہ بات سامنے آئی، بعض لوگوں نے اس بات کا ذرکر کیا کہ اس وقت اتحاد امت کے کوئی دے چکرا میں پیدا ہو رہی ہے، یہ بڑی مسخر چیز ہے تو میں نے اس پر یہ عرض کیا کہ معاف کیجئے گا، جو چیز آپ کو مسخر نظر آ رہی ہے، مجھے تو اس میں سے فتنے کی بوآ رہی ہے۔ ہمارے ایک دوست کہنے لگے اساحب آپ کیا کسی فتنے کی بومی پڑ گئے ہیں، ایسی کوئی بات نہیں ہے۔ میں نے پھر وہی عرض کیا کہ جتنا بھجھے تو اس سے فتنے کی بوآ رہی ہے۔ انہوں نے کہا کہ کس فتنے کی بوآ رہی ہے؟ میں نے عرض کیا کہ اس فتنے کی بوآ رہی ہے کہ جب ہم اتفاق و اتحاد کا سبق پڑھ لیں گے تو اس کے معنی یہ ہوں گے کہ کوئی بھی شخص آپ کے سامنے بیٹھ کر جیسے چاہے دین کا حلیہ بگاڑے، آپ نہیں بولیں گے، کیونکہ آپ نے اتحاد و اتفاق کا سبق سیکھا ہوا ہے۔ آج وہ بات ہمارے سامنے موجود ہے۔ آج اگر آپ کے سامنے کوئی دین کا حلیہ بگاڑتا ہے اور آپ بولتے ہیں تو فوراً آپ پرفود پرستی، دہشت گردی، انہتائندی اور فرقہ وارانہ فسادات کے پھیلانے کا الزام لگ جاتا ہے۔ یہ فتنہ آج ہمارے درمیان موجود ہے اور پہنچ رہا ہے کہ مذہبی بنیادوں پر انسانوں کی جو شاخخت ہے، مذہبی بنیادوں پر انسانوں کی جو تہذیب ہے اور مذہب کی بنیادوں پر انسانوں کی جو ثقافت تعمیر ہوتی ہے، اسے ختم کیا جائے اور انسان کی کوئی بھی ثقافت، کوئی بھی تمدن، کوئی بھی معاشرت مذہب کی بنیادوں پر قائم نہ ہو۔ یہ فتنہ ہے۔ اس فتنے کے اور اک اور تدارک کا معاملہ جب آتا ہے تو میں سمجھتا ہوں کہ اس کے تدارک میں سنت کو سب سے زیادہ اہمیت حاصل ہے۔ آپ اسلام کی بنیاد پر اپنے آپ کو دوسری قوموں سے ممتاز اور نمایاں کرنا چاہتے ہیں، آپ اگر اسلامی ثقافت و تہذیب کو راجح کرنا چاہتے ہیں، اسلام کے تمدن اور اسلامی معاشرت کو راجح کرنا چاہتے ہیں تو آپ کو سنت کا سہارا لیا پڑے گا۔ سنت کا سہارا لیے بغیر نہ آپ اسلام کی شاخخت پیدا کر سکتے ہیں نہ اسلامی تہذیب و تمدن پیدا کر

ست کی خلقت اور سنت کی عظمت کی اہمیت کا اور اک ہوتا چاہیے۔ اس وقت اس حوالے سے جو فتوحہ ہمارے سامنے آ رہا ہے، اس میں بھی بات ہمارے سامنے آ رہی ہے کہ سنت کی بحیثیت اور سنت کی عظمت کم کرنے کی کوشش کی جا رہی ہے اور یہ نظر گایا جا رہا ہے کہ قرآن ایک مکمل کتاب ہے، ایک مکمل ضابطہ حیات اور دستور حیات ہے۔ ہمیں اس قرآن سے ربہماںی حاصل کرنی چاہیے اور اس قرآن کو دیکھنا چاہیے۔ اس حوالے سے سنت کے متعلق آپ کی معلومات کو تازہ کرنا ہے اور اس پر پڑی ہوئی گردکو ہٹانا ہے تاکہ سنت کے حوالے سے ہمارے اندر صحیح فکر پیدا ہو۔

سنت کی جو تعریف علماء اصولیین، ماہرین اصول فقہ نے کی ہے، ان میں سے علامہ آمدی ”الاحکام فی اصول الاحکام“ میں سنت کی تعریف یہ بیان فرماتے ہیں کہ ”سنت کا اطلاق ان تمام امور پر ہوتا ہے جو جناب نبی کریم صلی اللہ علیہ وسلم سے منقول ہیں یادہ تمام، لالک جو آپ سے قول اور عملًا ثابت ہیں، لیکن وہ قرآن نہیں ہیں۔“ یہ بات ذرا تاقبل غور ہے۔ تعریف کا آخری جز یہ بتلاتا ہے کہ کچھ چیزیں اسکی ہیں جو جناب نبی کریم صلی اللہ علیہ وسلم سے قول اور عملًا ثابت ہیں، لیکن وہ قرآن نہیں ہیں۔ اس کا معنی یہ ہونے کہ ہم اسے اس واسطے چھوڑنہیں سکتے کہ یہ آپ سے ثابت تو ہیں آپ کا قول اور عمل تو ہیں، لیکن پوچکہ قرآن نہیں ہیں، اس لیے ہمیں اس کی طرف متوجہ ہونے کی ضرورت نہیں ہے، بلکہ ہمیں اس کی عظمت اور اہمیت کو سمجھنا چاہیے۔ علامہ آمدی کی تعریف کا یہ جزا اسی طرف اشارہ کر رہا ہے۔

اسی بات کی طرف اشارہ ہمیں ایک اور تعریف میں ملتا ہے جو علامہ خضری بک نے کی ہے۔ وہ فرماتے ہیں کہ سنت جناب نبی کریم صلی اللہ علیہ وسلم کے قوا، فعل اور تقریر کا نام ہے اور اس کے آخر میں انہوں نے ایک بہت اچھی، نمایاں اور ممتاز بات کیی: ”وَبِقَابِلِ الْبَدْعَةِ“۔ اس کے مقابلہ میں جو لفظ آتا ہے، وہ بدعت کا لفظ ہے۔ بعض اوقات ”تعریف الاشیاء باضدادها“ چیز کو اس کی ضد اور ذات سے سمجھا جاتا ہے۔ علامہ خضری بک اس جملے سے سنت کی اہمیت واضح ہو رہی ہے کہ دین کا حصہ وہ چیز ہے جو جناب نبی کریم صلی اللہ علیہ وسلم سے قول اور عملًا یافتہ ثابت ہو۔ اگر ان میں میں سے کسی طرح سے بھی وہ رسول اللہ صلی اللہ علیہ وسلم سے ثابت نہیں ہے تو وہ دین کا حصہ نہیں ہے۔ بن سعیٰ۔ اگر بنے گی تو بدعت کہلانے کی۔ اس کے معنی یہ کہ دین کا حصہ بختم میں یاد دین کی مدد و میں میں سنت کی کتنی اہمیت ہے۔

یہاں میں ایک اور بات واضح کر دوں کہ آج کے دور کے جدید مفکرین اپنی ربع صدی کی تحقیقات کا جو نتیجہ بیان کرتے ہیں، وہ یہ ہے کہ رسول اللہ صلی اللہ علیہ وسلم کی جو سنتیں ہیں، ان کی تین نوعیتیں ہیں۔ ایک آپ کے وہ اعمال و افعال اور اقوال جیں جو آپ نے بحیثیت ایک انسان کے سر انجام دیے۔ آپ کی ذاتی عادتیں ہیں خلا آپ اس طرح چلتے تھے، اس طرح کھاتے تھے، اس طرح پیتے تھے، اس طرح مسکراتے تھے۔ اور کچھ چیزیں وہ ہیں جو ملت ابراہیمی کا تسلسل تھیں اور اور اس دور کی تہذیب و ثقافت اور تمدن و معاشرت میں موجود تھیں یا ملت ابراہیمی کے تسلسل کے طور پر آپ کو والقا کی گئیں اور وحی الہی کے ذریعے بتائی گئیں۔ اور کچھ چیزیں وہ ہیں جو آپ نے بحیثیت ایک نبی ہونے کے اپنی نبوی اور رسالت کی زندگی میں سر انجام دیں۔ بقول ان کے سیری ربع صدی کی تحقیقات کے مطابق کل بیالیں (۲۲) سنتیں ہیں جن کو آپ بحیثیت نبی ہونے کے سر انجام دیا اور صرف ان سنتوں کی اقتدا اور پیروی ہمارے لیے ضروری ہے، باقی کسی چیز کی

بیروی ہمارے لیے ضروری نہیں ہے۔ یہ ایک جدید فکر ہے۔ اس فکر جدید کا اگر آپ کہیں سلسلہ ملتا چاہیں اور اس کی جڑ علاش کرنا چاہیں تو مجھے یوں محسوس ہوتا ہے کہ علامہ اقبال نے اپنے چھٹے خطبے میں ایک بات کہی ہے کہ اصل میں جتاب نبی کریم صلی اللہ علیہ وسلم کی جوست ہے، وہ بعض مخصوص تہذیبی روایات و اقدار کا مظاہر ہے۔ چونکہ آپ صلی اللہ علیہ وسلم ایک خاص تہذیب اور خاص ثقافت کے اندر رہے، لہذا آپ نے وہ کام کیے۔ ہم چونکہ اس تہذیب سے باہر ہیں، لہذا ہمارے لیے ان چیزوں میں آپ کی اقتداء اور بیروی ضروری نہیں ہے۔ یہ کہہ اشارہ ہے جو ان کے چھٹے خطبے میں ہے۔ غالباً اسی اشارے سے یہ فکر پیدا ہوئی۔ بہر حال اس پر تحقیق کی ضرورت ہے۔

سب سے پہلے یہ بات سمجھیں کہ کیا وہ تہذیب و ثقافت اور تمدن جس میں جتاب رسول اللہ صلی اللہ علیہ وسلم نے اپنی عمر مبارک کے ترمیث بر سر گزارے ہیں، جس دن آپ اس دنیا میں تشریف لائے تھے، جسی تہذیب اس دن تھی، ولی ہی تہذیب ترمیث بر س کے بعد اس دن بھی تھی جس دن آپ اس دنیا سے پردہ فرمائے؟ ایسا ہرگز نہیں بلکہ جتاب رسول اللہ صلی اللہ علیہ وسلم کی سنت اور طریقے نے جو انقلاب انسانیت کے اندر برپا کیا ہے، اس انقلاب کی مثال تاریخ انسانیت کے اندر ملنا ممکن نہیں، رسول اللہ صلی اللہ علیہ وسلم سے پہلے کسی زمانے میں اور نہ ہی آپ کے بعد۔ چودہ سو برس سے زائد تو گزر چکے ہیں، آئندہ پہنچنے کے لئے لگز رین گے۔

ہم تو سمجھیتے مسلمان ہونے کے اور آپ صلی اللہ علیہ وسلم کے ابتدی ہونے کے ان چیزوں کو مانتے ہیں۔ ایک ایسا شخص جو رسول اللہ صلی اللہ علیہ وسلم کا امتی نہیں ہے، انسانی تہذیب و ثقافت میں تبدیلی کرنے والی شخصیتوں کے تذکرے لکھتا ہے، وہ کہتا ہے کہ انسانی تاریخ میں سوادی ایسے ہیں جنہوں نے انسانی تہذیب و ثقافت میں تبدیلیاں کی ہیں اور ان سوآدمیوں میں پہلا نمبر جناب رسول اللہ صلی اللہ علیہ وسلم کو دیتا ہے، حالانکہ وہ خود یعنی اس نے حضرت عیین کو پانچویں نمبر پر رکھا ہے۔ "The Hundred" کے نام سے اس نے جو کتاب لکھی ہے، اس میں جناب نبی کریم صلی اللہ علیہ وسلم کا پہلا نمبر ہے۔ معلوم یہ ہوا کہ یہ بات تو بالکل خلاف واقعہ، جھوٹ اور غلط ہے کہ جناب رسول اللہ صلی اللہ علیہ وسلم نے جس تہذیب میں آنکھ کھوئی تھی، وہ اس دن بھی ولی ہی تھی جس دن آپ اس دنیا سے تشریف لائے گئے۔ یہ بات سراسر بہتان ہے۔ اس کے معنی یہ ہوئے کہ آپ صلی اللہ علیہ وسلم نے اس تہذیب و ثقافت میں پچھے تبدیلیاں کی ہیں۔ وہ تبدیلیاں کیسے کی ہیں؟ وہ تبدیلیاں آپ نے اپنے قول عمل سے کی ہیں۔ آپ کا وہی قول وکل آج ہمارے لیے جوت ہے اور ہمارے لیے ایک آئینی اور دستوری حیثیت رکھتا ہے۔

سیدنا معاذ بن جبل کا واقعہ تو مشہور ہے۔ جناب نبی کریم صلی اللہ علیہ وسلم نے جب ان کوین کا قاضی بنا کر بھجا تو پوچھا کہ تم فیصلہ کیسے کرو گے؟ حضرت معاذ بن جبل نے اپنے کتاب اللہ سے کروں گا۔ آپ نے پوچھا: "فما ان لم تجد"، اگر تم کتاب اللہ میں نہ پاو؟ تو انہوں نے عرض کیا کہ بھروسے کروں گا۔ آپ ذرا غور فرمائیں کہ یہاں مسئلہ ذیر بحث کیا ہے۔ کیا صرف معاذ بن جبل کی زندگی گزارنے کا معاملہ ذیر بحث ہے کہ معاذ، تم زندگی کیسے گزارو گے؟ بات زندگی گزارنے کی نہیں ہو رہی تھی، بلکہ آئینی حیثیت کی ہو رہی تھی، بات قضا اور عدالت کی ہو رہی تھی، بات دستور و قانون کی تھیں کی ہو رہی تھی، بات قانونی نظائر بنانے اور صیبا کرنے کی ہو رہی تھی۔ یہ تھی پوچھا تھا، رسول اللہ صلی اللہ علیہ وسلم

نے، ہم تھیں، نہیں پوچھا تھا۔ اس لیے معلوم ہوا کہ یہ معاملہ تو آپ صلی اللہ علیہ وسلم کی زندگی میں طے ہو چکا تھا کہ قانون بنانے، اس کی تدوین کرنے، اس کے مطابق فصلہ کرنے کے لیے کوئی قاضی، کوئی عدالت، کوئی قانون ساز ادارہ اگر کام کرے گا تو اس کا پہلا مأخذ کتاب اللہ ہو گا اور دوسرا مأخذ سنت رسول اللہ صلی اللہ علیہ وسلم ہو گی۔ چنانچہ صحابہ کرام نے ایسا کر کے دکھایا۔

سنت کے حوالے سے جب ہم فقہا کی تعلیمات کو دیکھتے ہیں تو ہمیں امام ابوحنیفؓ کے ہاں ایک بڑی خوب صورت تقریم ملتی ہے۔ ایک لوڈہ سنت ہدیٰ کہتے ہیں اور ایک کو سنت زائد۔ اس سے ہمیں منکرِ حل ہوتا ہے اماں ہے کہ دیکھیے، ایک معاملہ ہے سنت کی ایجاد اور پیروی کا، اور ایک معاملہ ہے قانون سازی کا۔ یہ دونوں علیحدہ علیحدہ معاملات ہیں۔ میری اور آپ کی انفرادی زندگی گزارنے کا طریقہ یا سنت کی ایجاد اور پیروی، یہ علیحدہ معاملہ ہے اور قانون سازی علیحدہ معاملہ ہے۔ بعض حضرات فقہاء کی تعریف کی ہے تو اس میں آپ کی عادات و اوصاف کو بھی شامل کیا ہے۔ بلاشبہ یہ آپ صلی اللہ علیہ وسلم کے اوصاف اور عادات قانون سازی کے حوالے سے وہ درج اور جست نہیں رکھتیں اور اس کی وجہ بھی یہ نہیں کہ خدا نخواستہ اس کی عظمت کم ہوئی ہے بلکہ خود جناب رسول اللہ صلی اللہ علیہ وسلم نے ایک بنیادی اصول بتالیا اور وہ یہ ہے کہ لوٹا ان اشتق عنی امتنی لامرت بالسوک عند کل صلوٰۃ ”اگر مجھے اپنی امت کے مشقت میں بتالا ہونے کا خوف نہ ہوتا تو میں بُرْنماز کے وقت مساوی کرنے کا حکم دے دیتا۔“ یہ ایک بنیادی اصول ہے جو ہمیں سنت سے مل رہا ہے اور قانون سازی میں استعمال ہوتا ہے۔ اگر آپ ان چیزوں کو قانون سازی کے دائرے میں لے آئیں اور کہیں کہ صاحب، ہمارے ملک میں وہی لباس پہننا جائے گا جو حضور صلی اللہ علیہ وسلم پہننا کرتے تھے، اگر کوئی اس کے علاوہ لباس پہنے گا تو ہم اسے سزا دیں گے اور ہمارے ملک میں وہی چیز کھائی جائی گی جو رسول اللہ صلی اللہ علیہ وسلم کھاتے تھے، اگر کوئی شخص اس کے علاوہ کوئی چیز کھائے گا تو ہم اسے سزا دیں گے تو یہ قانون سازی انسانوں کو مشقت اور تکلیف میں جلا کر دے گی اور رسول اللہ صلی اللہ علیہ وسلم اپنی امت کو مشقت میں دیکھنا نہیں چاہتے۔ اس حوالے سے یہ قانون کے دائرے میں نہیں آتا۔ لیکن قانون کی تکمیل کے دائرہ میں نہ آنے کا یہ مطلب نہیں ہے کہ اس کی کوئی حیثیت نہیں۔ اس کی حیثیت اپنی جگہ مسلم ہے اور اس کی پیروی اور ایجاد کی فضیلت بہر حال طے شدہ ہے۔ یہ ہمارے لیے زندگی گزارنے کا ایک طریقہ اور زندگی گزارنے کے لیے ایک مأخذ اور مصدر کی حیثیت بہر حال رکتا ہے۔ اس لیے یہ بات کہنا کہ آپ صلی اللہ علیہ وسلم کی سنت میں سے کچھ چیزیں وہ ہیں جو تہذیبی روایات کے نتیجے میں ہمارے سامنے آئی ہیں، کچھ وہ ہیں، جو آپ کی عادات مبارک ہیں، ان کو بھی نکال دو، ان کو بھی نکال دو۔ باقی رہ گئیں یا لیں سنیں، ان کو لے کر بیٹھے رہو۔ کیوں؟ اس لیے تاکہ ہمیں تہذیبی آزادی مل جائے، تاکہ ہمیں تمدنی آزادی مل جائے، تاکہ ہمیں معاشرتی آزادی مل جائے، ہم تہذیب و تمدن اور معاشرت کو جس انداز سے چاہیں، آگے لے کر چلنا شروع ہو جائیں۔

چنانچہ جب ہم سنت کے حوالے سے اس بات کو سنتے ہیں تو ہمیں ایک اور بحث سے بھی واسطہ پڑتا ہے۔ وہ یہ کہ جب ہم سنت کی آئینی اور دستوری حیثیت کو بھنا چاہیں گے تو ہمیں قرآن اور سنت کا باہمی تعلق بیان کرنا، سوچنا اور سمجھنا ضروری ہے۔ وہ یہ ہے کہ سنت کتاب اللہ کے لیے مؤید ہے۔ جو قرآن بیان کرتا ہے، سنت اس کی تائید کرتی ہے۔ یہ عام

اور سلیں تی بات ہے۔ دوسرا یہ کہ سنت کے بیان قرآن ہے۔ سنت کے بیان قرآن ہونے کے دو پہلو ہیں۔ ایک یہ کہ سنت نے بعض اوقات ایسا حکم دیا جو سے سے کتاب اللہ میں موجود نہیں ہے۔ ہمارے لیے اس حکم کی پابندی بھی لازمی اور ضروری ہے۔ ہم یہ نہیں کہہ سکتے کہ چونکہ یہ بات قرآن میں موجود نہیں ہے، لہذا اس حکم کو ہم نہیں مانتے۔

حضرت عمران بن حسینؓ کے پاس ایک آدمی آیا۔ کہنے لگا کہ جتاب ہمارے سامنے صرف کتاب اللہ کی بات کریں، سنت کی بات نہ کریں۔ ہم صرف کتاب اللہ کو مانتے ہیں اور کتاب اللہ ہی سننا چاہتے ہیں۔ حضرت عمران بن حسینؓ نے کہا کہ تم بڑے حق ٹھپن ہو۔ ہم تو ایسے آدمی کو بہت بڑا سکالر سمجھتے ہیں جو اس طرح کی بات کرے۔ حضرت عمران بن حسینؓ نے اس کا صحیح علاج کیا۔ وہ ایک دم پر بیان ہو گیا کہ میں نے تو بڑی علمی، حقیقی اور اسکالروں والی بات کی ہے اور عمران بن حسینؓ مجھے حق کہہ رہے ہیں۔ اس نے کہا کہ میں حق کیسے ہوں؟ حضرت عمران بن حسینؓ نے کہا کہ فخر کے دو فرض پڑھتے ہو؟ اس نے کہا کہ پڑھتا ہوں۔ فرمایا، ظہر و عصر کے چار فرض پڑھتے ہو؟ اس نے کہا کہ جی پڑھتا ہوں۔ فرمایا دکھلاؤ کہاں آیا ہے کتاب اللہ میں کہ فخر کے وقت دو فرض پڑھنا اور ظہر و عصر میں چار فرض پڑھنا۔ یہ یقیناً محدث کی بات ہو گی کہ ہم یہ نفرہ لگائیں کہ ہم تو صرف کتاب اللہ کو پڑھیں گے اور کتاب اللہ پر عمل کریں گے، کیونکہ سنت کے بغیر کتاب اللہ کے کسی حکم پر تو درکار، حکم کی کسی جزوی پر عمل نہیں ہو سکتا، اس لیے کہ سنت بیان قرآن ہوتی ہے۔ سنت س اجمال کی تفصیل کرتی ہے جو کہ قرآن نے بیان کیا ہے۔ مثلاً قرآن نے کہا کہ 'اقب مو الصلوۃ'، نماز قائم کرو۔ کیسے کریں؟ سنت نے کر کے دکھلادیا کرایے۔ اس لیے ایک تابعی یا صاحبی کہا کرتے تھے کہ قرآن کے تو کسی حکم پر 'ولم' اور 'کیف' کا سوال ہو سکتا ہے، لیکن سنت کے کسی حکم پر یہ سوال نہیں ہو سکتا۔

یہاں پر ایک اور بات کا سمجھنا بھی ضروری ہے۔ وہ یہ کہ ایک جدید فکر ہمارے ہاں رانج ہو رہی ہے اور اس کا پرچار بھی کیا جا رہا ہے کہ قرآن پاک کو اس پس منظر میں سمجھا جائے جس پس منظر میں وہ نازل ہوا ہے۔ جس کو میان نزول کہتے ہیں، وہ اس پر پس منظر کا اطلاق کرتے ہیں اس لیے کہ اگر وہ میان نزول کہیں تو کچھ سے جاتے ہیں۔ میان کے طور پر کہ ایک مرد چار شادیاں کرنے کی اجازت ہے اور دلیل اس کی یہ ہے کہ قرآن کریم نے کہا: 'فَإِن كَسْحُوا مَا طَابَ لَكُمْ مِنَ النِّسَاءِ مِنْ ثَنَىٰ وَ ثَلَاثَ وَرَبِيعٍ، حَالًا إِنَّمَا أَرَى سَيِّدَ الْمُؤْمِنِينَ'۔ فیکھا جائے جس میں یہ نازل ہوئی ہے تو باتات سمجھ میں آجائی ہے کہ چار شادیوں کی اجازت ہر قسم کے حالات کے لیے نہیں ہے۔ اور وہ مخصوص حالات کیا ہیں؟ جی یہ آیت تو غزوہ واحد کے موقع پر نازل ہوئی تھی۔ غزوہ واحد میں مسلمانوں کی ایک بڑی تعداد شہید ہو گئی تھی، اس لیے یہ حکم آیا۔ تھا۔ عورتیں یہودہ ہوئی تھیں، لہذا یہ حکم آیا کہ ایک ایک مرد چار شادیاں کر لے۔ اگر وہ کبھی وہ حالات پیدا ہو جاتے ہیں تو نہیں ہے، چار نکاح کی اجازت ہے اور اگر وہ حالات پیدا نہیں ہوتے تو پھر چار نکاح کی اجازت نہیں ہے۔

یہ بات یاد رکھیں کہ میان نزول کسی آیت مبارکہ کے حکم کو سمجھنے میں مدکار تو ہو سکتا ہے، لیکن وہ حکم کی علت نہیں ہوتا۔ اگر آپ میان نزول کے ساتھ حکم کو مقید کر دیں اور آپ کہیں کہ آیت کا یہ حکم اس پس منظر کے ساتھ مخصوص ہے جس میں یہ آیت مبارکہ نازل ہوئی تو پھر یہ دعویٰ کہاں گیا کہ قرآن ایک عالمگیر کتاب ہے، قرآن قیامت تک آنے والے انسانوں کے لیے دستور حیات ہے؟ یہ دعویٰ تو خوب ہو گیا۔ اس لیے قرآن کا بیان میان نزول نہیں ہوا کرتا بلکہ قرآن کا بیان

سنت ہوا کرتی ہے۔ یہی وجہ ہے کہ جب ہم نقہا کے اسالیب اجتہاد کو سمجھتے ہیں تو یہ چلتا ہے کہ چار چیزیں ہیں جن پر سب نقہا کا اتفاق ہے۔ بعض حضرات اور تذکرہ نگار امام شافعی کے بارے میں لکھتے ہیں کہ وہ اجماع کے قائل نہیں تھے، لیکن یہ بات درست نہیں۔ وہ اجماع کے قائل تھے، یا الگ بات ہے کہ انہوں نے اجماع کے لیے جو شرائط عائد کی ہیں، وہ بڑی کڑی اور سخت ہیں جیسا کہ اجتہاد کے لیے بڑی کڑی اور سخت شرائط ہیں۔ مثلاً علمایہ کہتے ہیں کہ اجتہاد کے لیے یہ بھی شرط ہے، یہ بھی شرط ہے۔ اس پر بعض پڑھے لکھے حضرات کہدیتے ہیں کہ مولویوں نے اجتہاد کا دروازہ بند کر دیا ہے، حالانکہ اجتہاد کا دروازہ بند نہیں ہوا۔ یہی بات امام شافعی کے ہاں نظر آتی ہے کہ وہ بھی اجماع کے قائل تھے، لیکن جیسی کڑی شرائط انہوں نے اجماع کے لیے عائد کی ہیں، ان شرائط کا سامنے آتا اور پیدا ہونا برا مشکل ہو گیا ہے۔ چنانچہ معلوم ہوا کہ چار چیزیں تو بالکل متفق علیہ ہیں۔ کتاب اللہ، سنت رسول صلی اللہ علیہ وسلم، اجماع اور قیاس۔ کتاب اللہ سے بھی اخذ مسائل اور استنباط مسائل کے کچھ اصول ہیں۔ یوں نہیں کہ آپ کے سامنے کتاب اللہ کی کوئی بھی آیت آجائے اور آپ اس سے جو چیزیں، اخذ کر لیں۔ اسی طرح سنت سے بھی احکام کے استنباط کے کچھ اصول ہیں اور ان میں قرآن سے استنباط مسائل کی نسبت زیادہ توسع اور زیادہ تحقیق ہے۔

سنت کے معاملے میں امام ابوحنینؓ اور امام مالکؓ اس کے قائل ہیں کہ جب آپ کے سامنے سنت آئے تو پہلے آپ اس کا نص دیکھیں گے، پھر ظاہر دیکھیں گے، اور اگر ظاہر اور نص ایک دوسرے کے مقابل آ رہے ہوں تو نص کو ترجیح ہو گی، ظاہر کو ترجیح نہیں ہو گی۔ ظاہر وہ ہے جو مراد کلام سے فوری طور پر ظاہر ہو جائے۔ ما ظهر المراد به للسامع بنفس السمعاء۔ یہ ظاہر ہے اور نما سبق الكلام لا حله، فوائے کلام اور مقصود کلام کو نص کہتے ہیں۔ لیکن امام شافعیؓ اور امام احمد بن حنبلؓ کے نزدیک ظاہر کلام کو نص کلام پر ترجیح ہو گی۔ ان کے نزدیک پہلا مرتبہ ظاہر کلام کا ہے، پھر نص کلام کا۔ اسی طرح سنت سے استنباط مسائل کے حوالے سے ایک مسئلہ تقطیع بین الروايتین کا آتا ہے۔ یہ بھی ایک بہت بڑا موضوع ہے اور مستقل نہ سنت کا متفقی ہے، کہ ایک ہی مضمون کی دو روایتیں ہیں اور دونوں مختلف صورت حال بتا رہی ہیں، اس کا حکم کیا ہوگا اور ان میں کیسے ترجیح دی جائے گی۔ امام شافعیؓ نے اس کے لیے جو اصول بنایا ہے، وہ یہ ہے کہ جو روایت سند کے اعتبار سے اصح ہے، وہ راجح ہو گی اور جو روایت سند کے اعتبار سے کم تر ہے، وہ مرجوح ہو گی۔ امام مالکؓ کا اصول یہ ہے کہ پہلے تو ان میں تقطیع کی کوشش کی جائے گی، اور اگر تقطیع ممکن نہ ہو تو اس روایت کو ترجیح ہو گی جس پر اہل مدینہ کا تعالیٰ ہے۔ امام ابوحنینؓ کی رائے اس سے ذرا مختلف ہے۔ امام ابوحنینؓ تقطیع بین الروايتین کے قائل تو ہیں ہی، اور اگر تقطیع ممکن نہ ہو تو ان کے نزدیک ترجیح کا اصول یہ ہے کہ جس مضمون سے متعلق وہ روایت ہے، اس مضمون کو پہلے وسیع تر تناظر میں دیکھا جائے گا۔ اگر وسیع تر تناظر سے ہمیں کوئی بدایت مل رہی ہے تو وسیع تر تناظر جس روایت کو ترجیح دے رہا ہو، اس کو ترجیح دی جائے گی۔ مثال کے طور پر نماز میں رکوع میں رکوع میں رکوع جاتے ہوئے اور رکوع سے ائمۃ ہوئے رفع یہ دین کرنا۔ جناب نبی کریم صلی اللہ علیہ وسلم سے رفع یہ دین کرنا بھی ثابت ہے اور نہ کرنا بھی ثابت ہے۔ امام شافعیؓ نے اپنے اصول کے مطابق جو روایت سند کے اعتبار سے اصح ہی، اس کو انہوں نے ترجیح دے دی اور اس کے مطابق عمل کیا۔ اب سوال یہ ہے کہ امام ابوحنینؓ نے ایسا اصول کیوں نہ بنایا کہ وہ بھی سند اصح روایت کو راجح قرار دیتے؟ امام ابوحنینؓ نے یہ اصول اس لئے نہیں بنایا کہ ان کے

اور امام شافعی کے زمانے میں بڑا فرقہ ہے۔ امام ابوحنین بعض حضرات کے نزدیک تابعی ہیں، لیکن ان کے حق تابعی ہونے پر تو سب کا اتفاق ہے۔ اس کے معنی یہ ہوئے کہ جن اساتذہ سے انہوں نے استفادہ کیا، وہ تابعی تھے اور اس سے یہ بھی پڑے چلا کہ امام ابوحنین اور جناب رسول اللہ صلی اللہ علیہ وسلم کے درمیان صرف دو اوسط تھے، ایک تابعی کا اور ایک صحابی کا۔ لہذا صحبت سندا کا معاملہ وہاں زیادہ زیر بحث نہیں، تا، کیونکہ واسطے میں صرف دو ہیں۔ ظاہر ہے کہ ”الصحابۃ کلہم عدول“ صحابہ پر تو آپ جرج و تعلیل چلانیں سکتے۔ یہ تو میری اور آپ کی مجال نہیں۔ جن کو اللہ اور اس کے رسول نے عدول قرار دے دیا، جن کے بارے میں اللہ تعالیٰ نے ”قد رضی اللہ عن المؤمنین“ اور اس کے رسول صلی اللہ علیہ وسلم نے ”صحابی کا النجوم بایہم اقتدیتم اهتدیتم فرمادیا، میں اور آپ کوں ہوتے ہیں جرج و تعلیل کرنے والے؟“ صرف تابعین ہی باقی رہ گئے، لہذا امام صاحب کے ہاں صحبت سندا کا معاملہ اتنا نازک نہیں۔ اسی لیے جب وہ اس عبادت (نمزاں) کو وسیع تر تناظر میں دیکھتے ہیں تو وہ نماز کے متعلق یہ کہتے ہیں کہ نماز کا تدرج ہمیں بتا رہا ہے کہ اس میں حركات آہستہ آہستہ مہم ہو رہی ہیں۔ شروع میں نماز میں چند بھی جائز تھا، شروع میں گھنٹوں بھی جائز تھی، شروع میں نماز میں بہنا بھی جائز تھا، پھر یہ سب کچھ منع ہو گیا اور آپ صلی اللہ علیہ وسلم نے فرمادیا کہ جو نماز میں نہیں ہیں، وہ جائیں، وضو بھی کریں اور نماز بھی دو بارہ پڑھیں۔ اس سے یہ محسوس ہوتا ہے کہ کوئی میں جاتے ہوئے اور اخختے ہوئے رفع یہیں کرنے کا معاملہ پہلے کا ہے اور نہ کرنے کا معاملہ بعد کا ہے، اس لیے کہ جوں جوں نماز میں وقت گزرتا گیا، احکام نازل ہوتے گے، توں توں نماز میں سکون آتا گی۔ یہ وہ وسیع تر تناظر ہے۔

اسی طرح مثلاً اس مسئلے میں کہ امام کے پیچھے قراءت فاتحہ کرنی چاہیے یا نہیں، امام صاحب نے کہا کہ نہیں کرنی چاہیے، اس لیے کہ یہ دین کے وسیع تر تناظر کے خلاف ہے۔ دین کا وسیع تر تناظر امام کی اتباع کا حکم دیتا ہے اور امام کی اتباع اس میں ہے کہ لا تحرک لسانک لتعجل بہ ان علینا جمعہ و قرانہ فادا قرانہ فاتیع قرانہ ٹم ان علینا بیانہ، تو بیان قرآن ”تحریک لسان“ کے ساتھ نہیں ہے، بلکہ اتباع قرآن ”لاتحرک بہ لسانک“ کے ساتھ ہے۔ اس لیے دین کے وسیع تر تناظر میں اتباع امام سورۃ فاتحہ کے پڑھنے میں نہیں ہے بلکہ سورۃ فاتحہ کے نہ پڑھنے میں ہے۔

لیکن ایک اصولی اور بنیادی بات طے شدہ ہے اور اس کو معاشرے میں پھیلاتا ہے کہ اسلام کی تہذیب و تمدن اور اسلام کی ثقافت کو زندہ کرنا اور زندہ رکھنا، یہ آج ہم سب کی بڑی اور ہم ذمہ داری ہے اور اگر آج ہم نے اس ذمہ داری کو ادا نہ کیا تو یقین جانیے، روز قیامت میں اور آپ اللہ تعالیٰ کے سامنے کوئی جواب دینے کے قابل نہیں ہوں گے۔ اس ذمہ داری کو ہم بذریعہ سنت ادا کر سکتے ہیں۔ سنت کی اہمیت، سنت کی عظمت، سنت کی دستوری اور آئینی حیثیت کو جتنا بھی آپ اجاگر کر سکتے ہیں، کریں۔ یہ نہ سوچیں کہ یہ باتیں تو بہت کمی گئی ہیں، بہت سکنی گئی ہیں، بہت پڑھی اور لکھی گئی ہیں۔ کوئی بات نہیں، قرآن پاک نے بھی تو ایک بات کو بار بار بیان کیا ہے۔ آپ بھی اس بات کو بار بار بیان اور واضح کیجیے کہ نبی کریم صلی اللہ علیہ وسلم کی سنت کو ہمیں اپنی زندگیوں کے اندر بھی زندہ کرنا ہے اور اپنی قانون ساز یوں میں بھی زندہ کرنا ہے۔ حق تعالیٰ شانہ سنت کی اہمیت اور سنت کی عظمت کو سمجھنے کی ہمت اور توفیق نصیب فرمادے۔ آمين